

भाजपा की बी-टीम होने के आरोप पर विपक्ष पर भड़के ओवैसी

एजेसी►►हैदराबाद

पहलगाम आतंकी हमले के बाद एआईएमआईएम प्रमुख असदुद्दीन ओवैसी सबसे ज्यादा चर्चित हैं। उन्होंने पाकिस्तान प्रायोजित आतंकवाद पर तीखे बयान दिए हैं और सरकार के सख्त फैसलों का खुलकर समर्थन किया है। इससे पहले उन्हें भाजपा की ‘बी-टीम’ कहा जाता था और विपक्षी दलों की ओर से ओवैसी की पार्टी एआईएमआईएम पर वोट काटने वाली पार्टी होने के आरोप लगाए जाते हैं। इन सभी आरोपों पर ओवैसी ने विपक्ष को जमकर फटकार लगाई है। ओवैसी भाजपा की बी टीम होने के आरोपों पर कहा कि ये सब बकवास है। कभी इन तमाम जोकरों को मेरे सामने बैठाइए, डेटा पर बात करते हैं, क्योंकि ये लोग झूठ हैं।

सब बकवास... ये सभी जोकर झूठे, डेटा निकालकर दिखाए

पहलगाम आतंकी हमले के बाद एआईएमआईएम प्रमुख असदुद्दीन ओवैसी सबसे ज्यादा चर्चित हैं। उन्होंने पाकिस्तान प्रायोजित आतंकवाद पर तीखे बयान दिए हैं और सरकार के सख्त फैसलों का खुलकर समर्थन किया है। इसके साथ ही भाजपा की बी-टीम करने पर उन्हें जमकर फटकार लगाई है।

ओवैसी ने विपक्ष के सभी आरोपों पर जमकर फटकार लगाई

विपक्ष फेल, भाजपा ने हिंदू वोटर्स को एकजुट किया

उन्होंने कहा कि भाजपा लगातार चुनाव जीत रही है क्योंकि विपक्ष फेल साबित हुआ है और उसने हिंदू वोटों को एकजुट कर लिया है। उन्होंने इस बात को खारिज कर दिया कि वे मोदी विरोधी वोटों में सेंध लगाते हैं। ओवैसी ने कहा कि अगर मैं 2024 के संसदीय चुनावों में हैदराबाद, औरंगाबाद, किशनगंज और कुछ अन्य सीटों पर चुनाव लड़ता हूँ और भाजपा को 240 सीट मिलती हैं तो क्या मैं जिम्मेदार हूँ? उन्होंने कहा कि भाजपा सत्ता में आ रही है, क्योंकि विपक्ष विफल है। उसने लगभग 50 फीसदी हिंदू वोटों को अपने पक्ष में कर लिया है।



विपक्ष उनकी पार्टी से नफरत कर रहा

उन्होंने कहा कि विपक्ष की उनकी पार्टी के प्रति नफरत के अलावा और कुछ नहीं है, क्योंकि यह पार्टी मुख्य रूप से मुसलमानों का प्रतिनिधित्व करती है। कांग्रेस जैसे विपक्षी दलों ने हैदराबाद के अपने गढ़ से बाहर हमारी पार्टी को बढ़ाने के हमारी की कोशिशों की खिल्ली उड़ाई है और कहा है कि वह वोटों का एक बड़ा हिस्सा, जिनमें से अधिकतर मुस्लिम हैं, काटकर भाजपा को फायदा पहुंचा रहे हैं। ओवैसी ने विपक्षी दलों पर मुस्लिम वोटों को हल्के में लेने और उनकी वास्तविक चिंताओं पर ध्यान न देने का आरोप लगाया है। उन्होंने कहा कि विपक्ष नहीं चाहता कि मुसलमानों में राजनीतिक आवाज, राजनीतिक नेतृत्व की झलक मिले।

भारत के सवाल पर सेना के साथ खड़े होंगे

उन्होंने इस बात पर अफसोस जताया कि भारत के संस्थापकों ने देश को एक सहभागी लोकतंत्र के रूप में देखा था, तो अब मुसलमानों की भागीदारी कहाँ है? ओवैसी ने कहा कि जब भारत की अखंडता और सुरक्षा का सवाल होगा तो हम आगे आएंगे और भारतीय सेना के साथ खड़े होंगे। उन्होंने बताया कि लगभग 15 फीसदी आबादी के साथ देश में सबसे बड़ा अल्पसंख्यक समूह होने के बावजूद, मुसलमानों की विधानसभाओं और संसद में सिर्फ 4 फीसदी भागीदारी है।

डॉ. भागवत के बयानों को पखंड बताया

राष्ट्रीय स्वयंसेवक संघ के प्रमुख डॉ. मोहन भागवत की ओर से मुसलमानों पर दिए गए बयानों को लेकर ओवैसी ने नाराजगी जताई है। ओवैसी ने भागवत के बयानों को पखंड से भरा बताया। उन्होंने ये भी साफ किया कि ऐसी बयानबाजी बेमतलब है। बीते साल भागवत ने कहा था कि मंदिर मस्जिद के रोजाना नए विवाद खड़े कर कोई नेता बनना चाहता है तो ऐसा नहीं होना चाहिए। हमें दुनिया को दिखाना है कि हम एक साथ रह सकते हैं।

खबर संक्षेप

धनखड़ और देवेगौड़ा को शुभकामनाएं

नई दिल्ली। राष्ट्रपति द्रौपदी मुर्मू, पीएम नरेंद्र मोदी और रक्षा मंत्री राजनाथ सिंह ने रविवार को उपराष्ट्रपति जगदीप धनखड़ और पूर्व प्रधानमंत्री एचडी देवेगौड़ा को जन्मदिन की शुभकामनाएं दीं। राष्ट्रपति ने एक्स पर लिखा, धनखड़ को जन्मदिन पर हार्दिक बधाई एवं शुभकामनाएं। मैं राष्ट्र सेवा की कामना करती हूँ।

इंगूरपुर जिले में सड़क हादसे में 4 की मौत

जयपुर। राजस्थान के इंगूरपुर जिले में शनिवार देर रात सड़क हादसे में 4 लोगों की मौत हो गई और कई घायल हो गए। यह दुर्घटना साबला थाना क्षेत्र में हुई। बताया गया कि शादी समारोह से लौट रहे एक परिवार की जीप दुर्घटनाग्रस्त हो गई जीप में सवार लोग घायल लोगों को एम्बुलेंस में बैठा रहे थे लेकिन तभी टुक उन्हें टक्कर मार दी।

मुंबई में नौकरी के नाम पर 16.8 लाख की ठगी

ठाणे। महाराष्ट्र के नवी मुंबई में नौकरी दिलाने के नाम पर 6 लोगों से 16.8 लाख रुपए ठगने के आरोप में एक ‘प्लेसमेंट एजेंसी’ के खिलाफ मामला दर्ज किया गया है। एजेंसी ने नौवहन से जुड़ी कंपनियों में नौकरी दिलाने का झांसा देकर यह राशि वसूली थी। एजेंसी ने भरोसा दिलाने फर्जी रोजगार समझौते और बॉण्ड भी सौंपे थे।

‘आईएसआई के बुलावे पर पाक गए थे गोगोई’

गुवाहाटी। असम के सीएम हिमंत बिस्व सरमा ने फिर कांग्रेस सांसद गौरव गोगोई पर आरोप लगाए हैं। उन्होंने कहा वे आईएसआई के बुलावे पर पाक गए थे। उन्होंने पाक की संस्था के साथ मिलकर काम किया। हमारे पास सारे सबूत हैं। हम 10 सितंबर तक सारे सबूत पेश करेंगे। वे पर्यटन के उद्देश्य से नहीं गए थे।

अहमदाबाद में शाह ने ‘सहकारी महासम्मेलन’ में किया ऐलान

इन समितियों को 22 विभिन्न प्रकार के व्यवसायों से जोड़ा जा रहा



एजेसी►►अहमदाबाद

केंद्रीय सहकारिता मंत्री अमित शाह ने प्राथमिक कृषि ऋण समितियों को वित्तीय रूप से मजबूत बनाने पर जोर दिया है। उन्होंने रविवार को अहमदाबाद में अंतरराष्ट्रीय सहकारिता वर्ष के अवसर पर आयोजित ‘सहकारी महासम्मेलन’ कहा कि केंद्र सरकार ने प्राथमिक कृषि ऋण समितियां (पैक्स) को वित्तीय रूप से मजबूत बनाने के लिए कई अहम कदम उठाये हैं। साथ ही उन्होंने कहा कि जल्द ही नए पैक्स के पंजीकरण के लिए नीति लाएगी। केंद्रीय सहकारिता मंत्री ने कहा कि नरेंद्र मोदी सरकार का लक्ष्य 2029 तक देश की हर पंचायत में पैक्स की स्थापना का है, इसके तहत 2लाख नई पैक्स और डेयरी शुरू की जाएगी। साथ ही इन समितियों को 22 विभिन्न प्रकार के व्यवसायों से जोड़ा जा रहा है। इसके अलावा, यह बात भी सुनिश्चित की जाएगी कि पंजीकृत पैक्स वित्तीय रूप से कमजोर न हों।

वित्तीय रूप से बनाएंगे सक्षम

सहकारिता क्षेत्र को और मजबूत किया जाएगा

उन्होंने कहा कि सरकार जल्द ही आर्थिक संकट का सामना कर रही पैक्स के निपटारे और नई प्राथमिक कृषि ऋण समितियों के पंजीकरण के लिए जल्द ही एक नीति बनाएगी। सहकारिता मंत्री ने कहा कि जब तक बदलाव का काम पैक्स और किसानों तक नहीं पहुंचेगा, तब तक सहकारिता क्षेत्र मजबूत नहीं हो सकता।



केंद्र ने सहकारिता को पुनर्जीवित किया

शाह ने अंतरराष्ट्रीय सहकारिता वर्ष के अवसर पर यहां ‘विकसित भारत के निर्माण में सहकारिता की भूमिका’ पर आयोजित सहकारी महासम्मेलन में कहा कि संयुक्त राष्ट्र ने 2025 को अंतरराष्ट्रीय सहकारिता वर्ष के तौर पर मनाने का निर्णय लिया है। सहकारिता शब्द पूरे विश्व में आज भी उतना ही प्रासंगिक है, जितना वर्ष 1900 में था। शाह ने कह कि प्रधानमंत्री नरेंद्र मोदी के नेतृत्व में भारत में 2021 से सहकारिता आंदोलन को पुनर्जीवित करने का एक बहुत बड़ा प्रयास हुआ। इसलिए सहकारिता वर्ष की शुरुआत भारत में करने का निर्णय लिया गया।

शाह ने की तिरंगा यात्रा की अगुवाई

अहमदाबाद में उमड़ा लोगों का हुजूम

केंद्रीय गृह मंत्री अमित शाह ने रविवार को सेनाओं के सम्मान में गुजरात के अहमदाबाद में तिरंगा यात्रा की अगुवाई की। ऑपरेशन सिंदूर के बाद पूरे देश में सेनाओं के सम्मान में तिरंगा यात्रा का आयोजन किया जा रहा है। लोगों की भीड़ के बीच अमित शाह को राष्ट्र ध्वज को हाथ में लेकर जुलूस के आगे चलते देखा गया।



बिहार की राजनीति में प्रशांत किशोर ने चला बड़ा दांव

एजेसी►►पटना

पीएम नरेंद्र मोदी के नेतृत्व वाली केंद्र सरकार में मंत्री और मसीएम नीतीश कुमार की पार्टी जनता दल यूनाइटेड के राष्ट्रीय अध्यक्ष रहे आरसीपी सिंह ने जन सुराज की सदस्यता रविवार को ग्रहण कर ली। उन्होंने इस पार्टी का विलय प्रशांत किशोर की पार्टी जन सुराज में कर दिया। भाजपा में आने के पहले वे जदयू कोटे से केंद्र में मंत्री बने थे। माना जा रहा कि नीतीश की मजी के खिलाफ तब पीएम मोदी का साथ देने के कारण जदयू ने उनसे नाता तोड़ लिया था। बाद में नीतीश खुद राष्ट्रीय जनतांत्रिक गठबंधन में वापस आए तो सिंह का भाजपा में रहना बेकार साबित हो रहा था। वे बिस्फुल किनारे पड़े थे। प्रशांत किशोर ने इस मौके का फायदा उठाया और उन्हें अपने साथ बुला लिया।

नीतीश के ‘राम’ पीके के समर्थन में उतरे, आरसीपी ने जन सुराज में किया अपनी पार्टी का विलय

जनता दल यूनाइटेड के राष्ट्रीय अध्यक्ष रहे सिंह ने ली सदस्यता

जदयू नेता भी हमारे साथ आए



पिछले साल बनाई थी अपनी पार्टी

पिछले साल 31 अक्टूबर को सरदार पटेल की जयंती पर सिंहने अपनी नई पार्टी बनाई थी। इसका नाम उन्होंने ‘आसा’ रखा था। मतलब समझाते हुए आरसीपी सिंह ने कहा था कि मेरी नई पार्टी का नाम आसा है। इसका मतलब है आप सबकी पार्टी।

गांड़ी ने पीके को बताया कीटाणु-विषाणु, लोगों के पास एंटीवायरस मौजूद



केंद्रीय मंत्री और हम के संरक्षक जीतनराम गांड़ी ने सिंह पर हमला बोला है। उन्होंने पीके और सिंह को कीटाणु और विषाणु बताया है। गांड़ी ने कहा कि बिहार को विषाक्त करने कीटाणु- विषाणु एक साथ आए हैं। वे सोच रहे हैं कि वे जनता को बर्बाद कर देंगे, लेकिन उन्हें नहीं मालूम कि बिहार की जनता के पास एक ऐसा एंटीवायरस है, जिसका नाम एनडीए है।

रुद्रनाथ मंदिर के कपाट खुले



गोपेश्वर। उत्तराखंड के गढ़वाल हिमालयी क्षेत्र में भगवान शिव को समर्पित पंचकदारों में से एक रुद्रनाथ मंदिर के कपाट रविवार को श्रद्धालुओं के लिए खोल दिए गए। सुबह शुभ मुहूर्त पर परंपरागत पूजा-अर्चना के बाद भगवान रुद्रनाथ मंदिर के कपाट श्रद्धालुओं के दर्शनार्थ खोल दिए गए। यमोली जिले में 11,800 फीट की ऊंचाई पर चतुर्थ केदार के रूप में स्थित रुद्रनाथ मंदिर में भगवान शिव के ‘एकानन’ स्वरूप यानी मुर्य की पूजा होती है। 6माह तक रुद्रनाथ में भगवान की नियमित पूजा-अर्चना की जाएगी और इस दौरान देश-विदेश से आने वाले श्रद्धालु इस पवित्र स्थल के दर्शन कर सकेंगे।

मौसम विभाग ने जारी किया पूर्वानुमान

राजस्थान में लू का बढ़ा कहर, श्रीगंगानगर गया सिहर

एजेसी►►श्रीगंगानगर

राजस्थान इन दिनों भीषण गर्मी की चपेट में है। 18 मई को अधिकतम 46 डिग्री तापमान के साथ श्रीगंगानगर प्रदेश का सबसे गर्म शहर रहा। इस सीजन में यह अब तक का सर्वाधिक तापमान है। मौसम विभाग के अनुसार आने वाले दिनों में गर्मी से राहत की संभावना कम है, हालांकि इस बार मानसून समय से पहले राजस्थान में दस्तक दे सकता है। राजस्थान का लगभग हर इलाका तपिश की चपेट में है। आसमान से अंगारे बरस रहे हैं और हवाएं गर्म लोहे की तरह झुलसा रही हैं। बीते सप्ताह आंधी और बारिश के बाद अब फिर से सूरज के तेवर तीखे हो गए हैं।



राजस्थान में हीटवेव अलर्ट जारी

मौसम विज्ञान केन्द्र जयपुर के निदेशक राधेश्याम शर्मा ने बताया कि शनिवार को श्रीगंगानगर में अधिकतम तापमान 46 डिग्री दर्ज किया गया, जो मई माह का अब तक का सर्वाधिक तापमान है। विभाग ने पश्चिमी राजस्थान के लिए हीटवेव का अलर्ट जारी किया है। वरू में तापमान 45.4 डिग्री और फ्लेदी में 45 डिग्री रिकॉर्ड किया गया।

इस सीजन का सबका ज्यादा तापमान 46 डिग्री किया गया दर्ज



कर्नाटक, गोवा, कोंकण केरल में होगी बारिश

नई दिल्ली। उत्तर भारत में इन दिनों भीषण गर्मी पड़ रही है। कई इलाके ऐसे हैं, जहां पर भारी बारिश भी हो रही है। पश्चिमी तटीय इलाकों जैसे कर्नाटक, गोवा, कोंकण और केरल में 24 मई तक भारी से बहुत भारी बारिश होगी। पूर्वोत्तर भारत में 5-6 दिनों के दौरान भारी से बहुत भारी बरसात और आंध्री तूफान की चेतावनी जारी की गई है। जम्मू कश्मीर में भी बारिश के आसार हैं।

पूर्वोत्तर भारत में 24 मई तक बारिश का अलर्ट

पूर्वोत्तर भारत की बात करें तो अरुणाचल प्रदेश में 18-20 मई, असम, मेघालय में 18-24 मई, त्रिपुरा, नगालैंड में 18 मई, असम, मेघालय में 18-20 मई के बीच भारी बरसात का अलर्ट जारी किया गया है।तमिलनाडु, पुडुचेरी, करईकल में भी वर्षा होगी।



खबर संक्षेप

मप्र आदिवासी विकास परिषद के पदाधिकारियों का नगरागमन पर भव्य स्वागत

जबलपुर। मध्यप्रदेश आदिवासी विकास परिषद के जिला कार्यवाहक अध्यक्ष राजेन्द्र सिंह तेकाम ने बताया कि प्रांताध्यक्ष उमंग सिंगार के निर्देशानुसार आदिवासी विकास परिषद के सभी जिलों में सदस्यता अभियान जारी है, जिसे लेकर प्रदेश में एक टीम गठित की गई जो हर जिले में जाकर परिषद के जिला अध्यक्ष पदाधिकारियों से बैठक कर सदस्यता संबंधी चर्चा की जा रही है। इसी तारतम्य में जबलपुर में प्रदेश से प्रदेश उपाध्यक्ष रत्नेश मरावी, प्रदेश सचिव विनोद इरपाचे, संगठन सचिव चमनलाल उडके का नगर आगमन हुआ। मप्र आदिवासी विकास परिषद जबलपुर के पदाधिकारियों एवं प्रदेश से आये पदाधिकारियों ने गोंडवाना चौक पर सबसे पहले राजा शंकरशाह, कुंवर रघुनाथ शाह की प्रतिमा पर माल्यार्पण किया। जिला कार्यवाहक अध्यक्ष एवं विधि सलाहकार शैलेष धुर्वे एवं सभी पदाधिकारियों ने अतिथियों का माला पहनाकर स्वागत किया। तदोपरांत पदाधिकारियों की बैठक में सक्रिय सदस्य, प्राथमिक सदस्यता बनाने पर चर्चा हुई, साथ ही सदस्यता फार्म और बुकलेट दी गई। इस अवसर पर राजेन्द्र सिंह तेकाम, शैलेष धुर्वे, अरविन्द मार्को, घनश्याम यादव आदि उपस्थित रहे।

सामाजिक संगठन के दबाव में न की जाए कार्यवाही : अजाक्स

जबलपुर। मध्यप्रदेश अनुसूचित जाति जनजाति अधिकारी, कर्मचारी संघ अजाक्स के संभागीय अध्यक्ष राजेन्द्र सिंह तेकाम एवं संभागीय महासचिव पवन कुमार बाबरिया ने नगर निगम आयुक्त से मांग की है कि गबन मामले में आरोपियों के समर्थन में किसी सामाजिक संगठन के दबाव में कार्यवाही नहीं की जाए। संगठन न्यायसंगत कार्यवाही का समर्थन करता है।

प्रणीत वर्मा अमा कायस्थ महासभा के जिलाध्यक्ष नियुक्त

जबलपुर। अखिल भारतीय कायस्थ महासभा द्वारा प्रणीत वर्मा को जबलपुर जिला अध्यक्ष नियुक्त किया गया है। 70 एमएम डाइनिंग हॉल में आयोजित वृहद कार्यक्रम में, महासभा के प्रदेश अध्यक्ष के.के. श्रीवास्तव ने उन्हें इस नवीन जिम्मेदारी के लिए हार्दिक बधाई एवं शुभकामनाएं दीं। प्रणीत वर्मा वर्तमान में भाजपा के जबलपुर जिला मंत्री भी हैं तथा संगठन संचालन में उन्हें व्यापक अनुभव है। महासभा के युवाओं को अधिक संख्या में जोड़ने के अपने संकल्प के तहत यह दायित्व उन्हें सौंपा गया है। इसी क्रम में रत्ना श्रीवास्तव, विनोद श्रीवास्तव, आशीष श्रीवास्तव, शशि खरे, अमरेन्द्र श्रीवास्तव, प्रियंका श्रीवास्तव एवं अन्य पदाधिकारियों ने भी बधाइयां प्रेषित की।



विद्यार्थियों के बौद्धिक एवं नैतिक विकास के लिए कार्य करना आवश्यक

स्टूडेंट इस्लामिक ऑर्गेनाइजेशन की प्रेसवार्ता

जबलपुर। जबलपुर करमचंद चौक स्थित कॉफी हाउस में स्टूडेंट इस्लामिक ऑर्गेनाइजेशन ऑफ इंडिया के द्वारा प्रेस कॉन्फ्रेंस का आयोजन किया गया, प्रेस कॉन्फ्रेंस में संगठन के राष्ट्रीय महासचिव एडवोकेट अनीश रहमान और राष्ट्रीय सचिव यूनुस मुल्ला ने अपने विचार व्यक्त किए। प्रदेश सचिव अरशद गजाल ने वर्तमान शैक्षिक परिदृश्य की चुनौतियों को रेखांकित किया, जिनमें डिजिटल डिवाइड के बारे में बताया कि कॉविड के बाद ऑनलाइन शिक्षा के बढ़ते महत्व के बावजूद सभी छात्रों को लैपटॉप स्मार्टफोन और इंटरनेट की सुविधा न मिलने से ग्रामीण अंचलों के विद्यार्थी इससे वंचित हो गए, शहरी और निजी स्कूलों की तुलना में सरकारी स्कूलों में संसाधनों, शिक्षकों की गुणवत्ता और बुनियादी

संसाधन, शिक्षक गुणवत्ता और बुनियादी ढांचे की कमी से छात्रों को नहीं मिल पा रहा सामान्य अवसर

कांचे की कमी बनी हुई है जिससे छात्रों को समान अवसर नहीं मिल पा रहे हैं अब आधुनिक भारत में यह होना चाहिए कि दूरदर्शन और रेडियो जैसे पारंपरिक माध्यम से शैक्षिक सामग्री का प्रसारण किया जाए, सरकारी स्कूलों के बुनियादी ढांचे को मजबूत किया जाए, शहरी और ग्रामीण स्कूलों के बीच संसाधनों का समान वितरण सुनिश्चित किया जाए, निजी शिक्षण

अनुशासन समिति की बैठकें आयोजित

मप्र राज्य अधिवक्ता परिषद में लगभग 400 अधिवक्ताओं को नामांकित किया



व 7 सनद पुर्नबहाली कर मुहर लगाई गई। बैठक के दौरान कार्यकारी सचिव श्रीमती गीता शुक्ला, देवेन्द्र पाण्डेय, प्रणय खरे, इत्यादि उपस्थित रहे। साथ ही परिषद की कार्यकारिणी समिति एवं अपील समिति तथा अनुशासन समिति-सी के द्वारा परिषद के महत्वपूर्ण निर्णय लिये गये। श्री सैनी

ने बताया कि मध्यप्रदेश राज्य अधिवक्ता परिषद में नामांकन समिति-ए, सी एवं अन्य बैठकें आयोजित की गई जिसमें लगभग 400 अधिवक्ताओं के नामांकन किये गये। बैठक के दौरान परिषद के अध्यक्ष राधेलाल गुप्ता, वार्डस चेयरमेन आर. के सिंह सैनी, कोषाध्यक्ष मनीष तिवारी, दिनेश

नारायण पाठक, सदस्य शिवेन्द्र उपाध्याय, सदस्य राजेश कुमार शुक्ला, सदस्य प्रेम सिंह भदौरिया, जगन्नाथ त्रिपाठी, एवं खिलाड़ी लाल गंगोरे उपस्थित थे जिनके द्वारा सभी नये अधिवक्ताओं को बधाई देते हुये विधि जगत में उनके उज्जवल भविष्य की कामना की गई।

प्रदेश में होने वाली अतिशेष प्रक्रिया को निरस्त किया जाए

बीमारियों से ग्रस्त और सेवानिवृत्ति के करीब शिक्षकों को अतिशेष प्रक्रिया से मुक्त रखें

जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन और प्रांतीय सचिव राजेश सहारिया ने एक प्रेस विज्ञप्ति के माध्यम से बताया की शिक्षा विभाग में अतिशेष के नाम पर पूरे प्रदेश में शिक्षकों को कम दर्ज संख्या वाले स्कूलों से अलग करके दूसरे स्कूलों में पदस्थ किया जाना है, ऐसे में जो शिक्षक गंभीर बीमारियों से ग्रसित हैं जैसे कैंसर की बीमारी, हृदय रोग, शुगर की बीमारी, किडनी की बीमारी, डायलेसिस की बीमारी, किसी भी प्रकार की विकलांगता और जिन

शिक्षकों को सेवानिवृत्ति के एक से डेढ़ साल बचे है उन्हें अतिशेष प्रक्रिया से दूर रखा जाना चाहिए। वैसे भी ज्यादा शिक्षकों को अतिशेष करने से उन शालाओं की शैक्षणिक व्यवस्था डगमगा जाती है जिससे अध्यापन कार्य प्रभावित होता है और छात्र छात्राओं का नुकसान होता है, क्योंकि अतिशेष की प्रक्रिया से शिक्षकों को हटया जाना जितना आसान होता है उतना ही कठिन विषयवार शिक्षकों का मिलना होता है। अतः जागरूक अधिकारी कर्मचारी संगठन ने मुख्यमंत्री से मांग करता है की गंभीर

बीमारियों और सेवानिवृत्ति के करीब शिक्षकों को न केवल अतिशेष प्रक्रिया से मुक्त रखा जाना चाहिए बल्कि इस प्रक्रिया को निरस्त किया जाना चाहिए, ताकि जून माह से जब स्कूल प्रारंभ हो तो छात्र छात्राओं के अध्यापन कार्य में बाधा न पहुँचे। संगठन के प्रदेश अध्यक्ष रॉबर्ट मार्टिन, राजेश सहारिया, गुडविन चार्ल्स, रऊफ खान, एनोस विक्टर, रिकू पीटर, धनराज पिल्ले, आशीष कोरी, मकसूद कादरी, सुनील झारिया, संतोष चौरसिया आदि ने मांग की है।



नाग कन्याओं ने श्रीकृष्ण से की कालिया नाग के प्राण रक्षा की प्रार्थना

जबलपुर। श्रीधाम जगदीश मंदिर गढ़ाफाटक में श्रीमद्भागवत कथा दिव्य धाम कोनी से पथारे आत्मपुरोहित श्री दत्त महाराज ने श्रीमद्भागवत कथा में बताया कि कालिया नाग को कंस ने यमुना में भेज दिया, जिसके जहर से यमुना का जल काला पड़ गया। इस जल को पीने से पशु, पक्षी और लोग मरने लगे। नंदगांव के लोग सोचने लगे कि अब गांव छोड़कर कहीं और बसना पड़ेगा, लेकिन श्री कृष्ण को ऐसा होना मंजूर नहीं था। एक दिन खेल-खेल में श्री कृष्ण यमुना नदी में कूद पड़े और

पहुंच गए कालिया नाग के सामने। कालिया का वध कृष्ण करने ही वाले थे कि नाग कन्याएं प्राण की रक्षा की प्रार्थना करने लगीं। श्री कृष्ण ने कालिया को नंद गांव से दूर जाने के लिए कहकर माफ कर दिया। कालिया ने श्री कृष्ण के सामने सिर झुका दिया और श्री कृष्ण ने कालिया के फन पर खड़े होकर नटराज के रूप में नृत्य करना शुरू कर दिया। नंद गांव के लोगों ने जब इस दृश्य को देखा तो हैरान रह गए और उन्हें विश्वास होने लगा कि श्री कृष्ण ही महामानव हैं। इस अवसर पर डॉ. विजयकांत

तिवारी कमिश्नर भारत स्काउट एंड गाइड्स, सोनल तिवारी समाजसेवी प्रदेश संरक्षक महिला प्रकोष्ठ, परसराम उपाध्याय गौर रक्षक गोचर विकास समिति अध्यक्ष, ट्रस्ट के प्रबंध न्यासी लाल ज्ञानेंद्र सिंह बघेल, विपिन मिश्रा, राजकुमार साहू, तेज कुमार मोड, प्रबंधक मोहित तिवारी, नितिन चौबे, पंडित मनमोहन दुबे, श्याम मनोहर, छन्नु राम पटेल, देवव्रत सोनी, मनोज गुलाबबाबी, सुरेश विश्वकर्मा, पुजारी देवेंद्र त्रिपाठी, अमित दुबे, विशाल पंड्या, श्रवण दुबे, इंद्र कुमार तिवारी आदि उपस्थित रहे।

नगर निगम अधिकारी-कर्मचारी को करेगा डीए एरियर्स राशि की तृतीय किश्त, ग्रेच्युटी का भुगतान अजाक्स संघ ने आयुक्त का आभार व्यक्त किया

जबलपुर। अजाक्स संघ, नगर निगम अधिकारी, कर्मचारी संघ, चालक संघ नगर निगम एवं शासकीय अर्धशासकीय वाहन चालक वेलफेयर एसोसियेशन द्वारा निगमायुक्त प्रीति यादव को जापन सौंपते हुए बताया गया कि मध्यप्रदेश शासन द्वारा आदेश पारित किया गया है जिसमें चार प्रतिशत डीए के एरियर्स राशि का भुगतान चार किश्तों में किया जाना है, किन्तु आज दिनांक तक कर्मचारियों को एरियर्स राशि की तृतीय किश्त का भुगतान नहीं किया गया। संघ ने बताया कि नगर निगम से सेवानिवृत्त हो चुके कर्मचारियों को ग्रेच्युटी राशि का भुगतान भी काफी समय से नहीं किया जा रहा है, नगर निगम द्वारा सोसायटी की राशि का भी भुगतान नहीं किया जा रहा है एवं नगर निगम जबलपुर में कार्यरत



अधिकारी, कर्मचारियों के वेतन से एनपीएस एवं जीपीएफ राशि की तृतीय किश्त का भुगतान आगामी माह के वेतन के साथ कराया जाए। साथ ही निगमायुक्त द्वारा उपादान राशि का भुगतान करने एक करोड़ रुपये ग्रेच्युटी की राशि प्रदान की गई एवं सोसायटी की राशि का भी भुगतान किया गया एवं एनपीएस एवं जीपीएफ खाते में सम्पूर्ण राशि

भगवद् भक्ति से प्रभु ने गजेन्द्र पर भी कृपा की: आचार्य दिनेश गर्ग

जबलपुर। गाड़ासरई अमरकंटक रोड में आयोजित कथा के चतुर्थ दिवस पर आचार्य दिनेश गर्ग ने गजेन्द्र मोक्ष का वर्णन करते हुए बताया कि वह वृत्तासु आसुरी योनि में होने पर भी इंद्र देवता से युद्ध करते समय वज्र में भी भगवान के दर्शन करता है और प्रार्थना करता है कि प्रभु मैं आपका दास नहीं बनना चाहता आपके जो दास हैं मैं उनका दासानुदास बनना चाहता हूं, प्रभु मेरी यह प्रार्थना है कि इस संसार चक्र में मैं बार-बार आऊं लेकिन आपकी आराधना में हमेशा मेरा ध्यान बना रहे, जिस तरह एक सती साध्वी स्त्री पति के आने की बाट देखती रहती है उसी तरह मैं भी आपसे मिलने का भाव रखता हूं, भगवान की कृपा से मुझे भगवदभक्ति प्राप्त होती रहे आपसे यही बारंबार प्रार्थना करता हूं। तत्पश्चात आचार्य दिनेश गर्ग ने बताया भक्त प्रह्लाद पर भगवान की भक्ति में लगने पर भी कितने संकट आते लेकिन भक्त प्रह्लाद भक्ति पथ में अडिग रहे, प्रभु को खंबे से प्रकट होना पड़ा, हिरण्यकशिपु और श्री नृसिंह भगवान का युद्ध हुआ, भगवान नृसिंह ने उस दैत्य का उद्धार किया, भक्त प्रह्लाद ने सांसारिक सुख न मांगकर केवल भगवदभक्ति ही मांगी। कथाक्रम में आचार्य दिनेश गर्ग ने समुद्र मंथन और राजा बलि, भगवान वामन जी का भी अद्भुत प्रसंग श्रोताओं को श्रवण कराया। उन्होंने सूर्य वंश का वर्णन करते हुए कहा कि परमहंस शुकदेव जी कहते हैं कि सी वर्षों तक भी सूर्य वंश का वर्णन किया जाये तो भी नहीं किया जा सकता, चंद्र वंश का वर्णन करते हुए आचार्य



गर्ग ने राजा रत्निदेव के त्याग, तपस्या का विस्तार से वर्णन किया। भगवान श्री कृष्ण के प्राकट्य की कथा भी भावपूर्ण सुनाई, श्री कृष्ण के प्राकट्योत्सव में श्रद्धालु भक्तगणों ने आनंदमय होकर बधाई गीतों में नृत्य करते हुए आनंद मनाया। कथा के मुख्य श्रोता ममता शर्मा, रवि शुक्ला, साधना शुक्ला ने भागवत भगवान का पूजन किया। आचार्य धर्मेंद्र दुबे, पं. हिमांशु गर्ग, पं. अंकित मिश्रा ने पूजन कराया। कथा श्रवण करने का आग्रह राजेंद्र शर्मा, राजेंद्र शुक्ला, रजनी शुक्ला, राघवेश, ऋषि शुक्ला ने किया है।

ब्रांड एम्बेसडर अंकित सेन ने की अपील

स्वच्छ सर्वेक्षण के तहत चला स्वच्छता जागरूकता अभियान

जबलपुर।

स्वच्छ सर्वेक्षण 2025 के अंतर्गत नगर पालिक निगम जबलपुर की आईईसी टीम एवं स्वच्छता के ब्रांड एम्बेसडर अंकित सेन के द्वारा शहरवासियों को स्वच्छता के प्रति जागरूक करने के उद्देश्य से एक विशेष अभियान चलाया गया। इस अभियान के तहत लोगों को स्वच्छता के महत्व के बारे में विस्तार से जानकारी दी गई। नागरिकों को बताया गया कि वे किस प्रकार कचरा पृथक्कीकरण (सूखा और गीला कचरा अलग करना), होम कम्पोस्टिंग को अपनाने, नालियों और सड़कों पर कचरा न फेंककर एवं डोर-टू-डोर कचरा संग्रहण गाड़ी में ही कचरा डालकर जबलपुर को स्वच्छ बना सकते हैं। टीम ने नागरिकों से सिंगल यूज प्लास्टिक और प्लांतीयन का उपयोग न करने की अपील की, साथ ही अपने आसपास साफ-सफाई बनाए रखने का संदेश दिया।ब्रांड एम्बेसडर अंकित सेन ने क्षेत्रवासियों



को नगर निगम द्वारा चलाए जा रहे स्वच्छता अभियानों में सक्रिय भागीदारी निभाने का आह्वान किया और कहा कि 'हर नागरिक का सहयोग ही स्वच्छ जबलपुर की नींव है।' नगर निगम जबलपुर के अधिकारियों ने इस पहल को सराहा और बताया कि ऐसे जनजागरूकता अभियानों से स्वच्छ सर्वेक्षण में जबलपुर की रैंकिंग को बेहतर

बनाने में मदद मिलेगी। नगर निगम का उद्देश्य केवल शहर को स्वच्छ बनाना ही नहीं, बल्कि एक स्थायी स्वच्छता संस्कृति विकसित करना भी है। यह अभियान आने वाले दिनों में शहर के अन्य क्षेत्रों में भी चलाया जाएगा, ताकि हर नागरिक तक स्वच्छता का संदेश पहुँचे और जबलपुर को एक स्वच्छ, सुंदर और स्वस्थ शहर बनाया जा सके।

वामपंथियों ने प्रदर्शन कर मुख्यमंत्री के बयान का विरोध किया

जबलपुर।

भारतीय कम्युनिस्ट पार्टी जबलपुर ने मध्यप्रदेश के मुख्यमंत्री डॉ. मोहन यादव द्वारा बालाघाट में दिए गए बयान “लाल सलाम बोलने वालों को जीने का हक नहीं” पर तीव्र आक्रोश व्यक्त किया और सिविक सेंटर मादौताल में एकत्रित होकर भारतीय कम्युनिस्ट पार्टी के राज्य सचिव अरविन्द श्रीवास्तव के नेतृत्व में विरोध प्रदर्शन किया। साथ ही मुख्यमंत्री की धमकी को फासिस्टवादी कृत्य बताते हुए कहा कि जिस तरह से मोहन यादव के मंत्री सेना और देश की गौरव कर्नल सोफिया कुरैशी का अपमान कर रहे हैं, यह सब सुनियोजित कार्य है। आज सेना के कारण जहां हर भारतीय का सिर गर्व से उठा हुआ है, उस सेना को मोदी के चरणों में नतमस्तक होने का बयान राष्ट्रद्रोह है, सेना के गौरव, पराक्रम का



अपमान है, जिसे भारतीय कम्युनिस्ट पार्टी बर्दाश्त नहीं करेगी। बताया गया विजय शाह और जगदीश देवड़ा के बयानों पर संघ परिवार और भाजपाइयों ने चुप्पी साध रखी है, जो इस बात का सूचक है कि विजय शाह और जगदीश देवड़ा प्यादे हैं और बाजी कोई और

चल रहा है। लाल सलाम बोलकर क्रांतिकारी आजादी के लिए फांसी के फंदों पर झूल गए उस लाल सलाम से मोहन यादव को आपत्ति हो गई है, जिसके विरोध में भाकपा कार्यकर्ताओं ने एकत्रित होकर लाल सलाम के नारे लगाकर मोहन यादव का विरोध प्रदर्शन किया। इस

प्रदर्शन में पीके बोस, एसके मिश्रा, राजेन्द्र गुप्ता, मुस्तफा अंसारी, अमीरुद्दीन अंसारी, कामरेड शफीक, शिव चौधरी, कौशल चौधरी, कृष्णा चौधरी, रामरतन पारस आदि ने भाग लिया।

न्यायालय अतिरिक्त तहसीलदार वरुणी जिला जबलपुर

राजस्व प्रकरण क्रमांक - 20/1-6/2024-25
जबलपुर, दिनांक :- 9/5/25
आम इशतहार

ग्राम सगडा झपनी तहसील व जिला जबलपुर की आम जनता को सूचित किया जाता है कि कोशल्या प्रजापति/के. पी. प्रजापति ने ग्राम खुरसी प.ह.नं. 61 स्थित भूमि ख.नं. 224/1 रकबा 0.61 है. भूमि पर खंय का नाम दर्ज किये जाने इस न्यायालय में आवेदन पत्र प्रस्तुत किया है। तत्संबंध में जिस किसी भी व्यक्ति / संस्था को कोई आपत्ति हो वे अपनी आपत्ति पेशी दिनांक 22/5/25 तक इस न्यायालय में खंय उपस्थित होकर अथवा अधिवक्ता के द्वारा पेश कर सकता है। पेशी अवधि व्यतीत हो जाने पर प्राप्त आपत्तियों पर किसी भी प्रकार का विचार नहीं किया जावेगा।

जारी दिनांक - 9/5/25
पेशी दिनांक - 22/5/25

सील

अतिरिक्त तहसीलदार वरुणी (जबलपुर)

